



Пісьменнікі
прыязмляцца
ў Гародні
СТАР. 3



Сяброўства
на дзявятым
дзясятку



Зарабіць
на «сабачых
хвастах»

ЦЫТАТА ДНЯ



Уладзімір СЯМАШКА, намеснік прэм'ер-міністра:
«Магу з упэўненасцю канстатаваць, што прамысловасць выйшла з рэцэсіі і набрала ўстойлівыя паказчыкі росту. Тэмп росту прамысловай вытворчасці летась склаў 106,1 %, у гэтым годзе за чатыры месяцы — 108,8 %. Спадзяёмся, што гэты год завершым з такім жа тэмпам. Істотны ўклад у развіццё прамысловага комплексу робяць мадэрнізаваныя галіны апрацоўчай прамысловасці: аўтамабілебудаванне, металургія, нафтахімія, дрэваапрацоўка, лёгкая прамысловасць. Паспяхова асвойваецца вытворчасць легкавых аўтамабіляў. Мы на пачатку шляху, але першыя крокі дазваляюць з аптымізмам ацэньваць патэнцыял беларускага легкавага аўтамабілебудавання».



Выдаецца
з 9 жніўня 1917 г.

31

МАЯ 2018 г.

ЧАЦВЕР

№ 102 (28718)

Б Е Л А Р У С К А Я Г А З Е Т А



Сыходзячы са школьнага двара...



Фота Анастасія КЛЕШЧУКА

Для выпускнікоў сталічнай беларускамоўнай гімназіі № 28, як і для тысяч іншых школьнікаў па ўсёй краіне, прагучаў учора апошні школьны званок.

■ Праект

Месца дзеяння

Калі б не было гэтых людзей, свет быў бы шэры і сумны. Яны, магчыма, маглі б рэалізавацца дзесьці ў горадзе, там, дзе больш шанцаў на поспех. Але засталіся ў сваіх маленькіх населеных пунктах і імкнуцца зрабіць нешта карыснае для сваёй малой радзімы. Новы праект «Звязды» прысвячаецца менавіта ім — рухавікам глыбінкі.

ГАЙДА НА «МАЛЬДЗІВЫ»!

Да чаго ж тут цікава і незвычайна. Побач лес, рэчка з пясчанымі беражкамі, шмат кветак і матылькоў, а паветра якое — дыхаеш і не можаш надыхацца. «А вунь там, — махае кудысьці ў бок паўразбуранага будынка Фёдар, — жывуць хобіты». Ён глядзіць на мой збятэжаны твар, і вочы яго смяюцца. І дзесьці ў глыбіні душы ва мне прачынаецца дзіця. І адчуванне казкі становіцца вельмі вострым і рэальным.

Толкіну б спадабалася

Знаёмцеся — Фёдар Бондараў, непасрэда рамантык і энтузіяст. Родам з Магілёва, але пераехаў на радзіму маці ў вёску Пацярэўка Слаўгарадскага раёна, гэта зусім побач з тым самым казачным месцам. Наогул ён прадпрымальнік, мае невялічкую пілараму, робіць паддоны. А вось гэта база ў лесе — занятак для душы. Афіцыйная назва яе — база экалагічнага турызму «Маленькія дзівы», або проста — «Мальдзівы». Але нічога не перашкаджае ёй час ад часу ператварацца ў краіну хобітаў.

— Яшчэ ў школе мы з сябрамі вельмі любілі адпачываць тут на рэчцы, і кожны з нас строіў планы на конт гэтага месца, — усміхаецца Фёдар. — Потым усе выраслі і раз'ехаліся, а я рэалізаваў сваю дзіцячую мару.

СТАР. 4

■ Свая справа

БУРГЕР: НА КОЛАХ І АД ШЭФ-КУХАРА

Гісторыя, як чатыры сябры зрабілі са старога «мерседэса» мабільную кухню

Для мяне асабіста гэта пастаянная праблема: спяшаешся па справах, круцішся з раницы да вечара як у віры і, бывае, няма вольных нават дзесяці хвілін, каб нармальна паесці. І месцы ў нашым, падаецца, зусім не маленькім Мінску, дзе можна перакусіць хутка, смачна і няшкодна, — лічаныя. Праўда, у апошнія гады сітуацыя стала выпраўляцца. І не заўжды за кошт замежных франшыз фастфудаў: беларусы спрабуюць уласна развіць культуру якаснай вулічнай ежы, якой так прагне жыхар горада з хуткім тэмпам.

СТАР. 15



Фота Ганны ЗАНКІВІЧ

ISSN 1990 - 763X



9 771990 763008



НЯСУМНАЕ ЛЕТА З ЛЮБІМАЙ ГАЗЕТАЙ
Вы гарантуеце сабе і сваім блізкім,
аформіўшы падпіску на «Звязду» на ІІІ квартал і ІІ паўгоддзе

Заставайцеся
з намі –
будзе
цікава!